

જ્યુઝ આંદોલન ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 304 * Date: 25.08.2025, Monday * Page :04 * Rs. 1.00/- * Annual Rs. 351/-

ઈઝરાયલનો મધ્ય પૂર્વના વધુ એક દેશ પર ભયાનક હુમલો



ઈઝરાયેલે મધ્ય પૂર્વના વધુ એક દેશ પર આડેધડ મિસાઈલો ફેંકી હોવાના

અહેવાલ સામે આવ્યા છે. ઈઝરાયેલે ઈરાન સમર્થિત હુથીવિદ્રોહીઓના હવાઈ

હુમલાઓનો જવાબ આપતા યમનની રાજધાની સાનામાં આડેધડ મિસાઈલો ફેંકી છે.

રવિવારે (૨૪ ઓગસ્ટ) સાનાના મોટાભાગના રહેણાંક વિસ્તારોમાં ધડાકાઓના અવાજો સંભળાયા હતા. આ હુમલો હુથીવિદ્રોહીઓ પર ઈઝરાયેલના સીધા હુમલાનો સંકેત આપે છે. જોકે, ઈઝરાયેલ તરફથી આ હુમલા અંગે કોઈ સત્તાવાર નિવેદન આવ્યું નથી.

હુથીવિદ્રોહી કાર્યાલયના દાવા મુજબ, ઈઝરાયેલની સ્ટ્રાઈકમાં હેઝબોલા વીજળી પ્લાન્ટ અને એક ગેસ સ્ટેશન સહિત અનેક સ્થળોને નિશાન બનાવવામાં આવ્યા હતા. સ્થાનિક મીડિયા અહેવાલો અનુસાર, આ

હુમલામાં બે લોકોના મોત થયા છે અને પાંચથી વધુ લોકો ઘાયલ થયા છે. રાજધાનીના લોકોએ જણાવ્યું કે, સમગ્ર શહેરમાં, ખાસ કરીને રાષ્ટ્રપતિ ભવન અને એક બંધ સૈન્ય અકાદમીની આસપાસ વિસ્ફોટોના અવાજો સંભળાયા હતા. સાબિક ચોક પાસે ધુમાડાના ગોટેગોટા ઉઠતા જોવા મળ્યા હતા.

ઈઝરાયેલ-પેલેસ્ટાઈન વચ્ચે વિવાદ શરૂ થયા બાદ હુથીવિદ્રોહીઓ લાલ સાગરમાં ઈઝરાયેલના વેપારને નુકસાન પહોંચાડવા માટે સતત ડ્રોન અને મિસાઈલ હુમલા કરી રહ્યા

છે. આ દરિયાઈ માર્ગે દર વર્ષે અંદાજે એક ટ્રિલિયન ડોલરનો સામાન પસાર થાય છે. નવેમ્બર ૨૦૨૩થી ડિસેમ્બર ૨૦૨૪ વચ્ચે ઈઝરાયેલનો નિશાન બનાવ્યા હતા, જેના કારણે ભારે નુકસાન થયું હતું. અમેરિકાએ હુથીવિદ્રોહીઓ સાથે એક કરાર કરવાનો પ્રયાસ કર્યો હતો, પરંતુ હુથીવિદ્રોહીઓ સ્પષ્ટ કહ્યું હતું કે, તેઓ ઈઝરાયેલના વેપારી જહાજો પર હુમલો કરવાનું ચાલુ રાખશે.

‘અંસાર અલલાહ’ તરીકે ઓળખાતા હુથીવિદ્રોહી યમનમાં સક્રિય છે અને તેઓ

એક શિયાઝૈદી આંદોલન પણ કરી રહ્યા છે. તેઓ ઈઝરાયેલના કઠ્ઠર વિરોધી છે અને તેમનો મુખ્ય નારો ‘ઈઝરાયેલનો વિનાશ’ રહ્યો છે. તેઓ માને છે કે, ઈઝરાયેલ પેલેસ્ટાઈનનીઓ પર અત્યાચારનું મુખ્ય સમર્થક છે. હુથીવિદ્રોહીઓ પોતાને ‘એક્સિસ ઓફ રેઝિસ્ટન્સ’નો ભાગ માને છે, જેમાં ઈરાન, ઈરાકી મિલિશિયા, હિઝબુલ્લાહ અને હમાસ જેવા સંગઠનો પણ સામેલ છે. જે ઈઝરાયેલ સામે એકજૂટ છે.

હુથીવિદ્રોહી ઈઝરાયેલ પર હુમલા કરવા માટે હાઈપરસોનિક મિસાઈલ અને ડ્રોનનો સૌથી વધુ

ઉપયોગ કરતા રહ્યા છે. હુથીવિદ્રોહીઓએ ૨૦૨૩થી ઈઝરાયેલના ઘણા સૈન્ય ઠેકાણાઓ, મહત્વના માળખાકીય સુવિધાઓ અને બંદરોને સતત ટાર્ગેટ કરી રહ્યા છે. ઈઝરાયેલનો આવળો હુમલાની એવા સંકેત છે કે, બંને વચ્ચે આગામી સમયમાં ભારે ઘર્ષણ થઈ શકે છે, જેના કારણે અશાંતિનો સામનો કરી રહેલા મધ્ય પૂર્વના દેશો વધુ ચિંતામાં મુકાઈ શકે છે. એવી પણ સંભાવના વ્યક્ત કરાઈ છે કે, હુથીવિદ્રોહી ઈઝરાયેલના હુમલાનો આક્રમક જવાબ આપી શકે છે, જેનાથી ક્ષેત્રીય સુરક્ષા સામે નવો ખતરો ઊભો થઈ શકે છે.

અમદાવાદમાં સાબરમતી નદી છલકાઈ, ઘરોઈ ડેમમાંથી પાણી છોડાયું, રિવરફ્રન્ટ પર પાણી ફરી વળ્યાં

ઘરોઈ ડેમમાંથી પાણી છોડાતાં અમદાવાદમાં સાબરમતી બે કાંઠે, બાકરોલ ગામ નજીક ૨૫ શ્રમિકોનું રેસ્કયુ

ગુજરાતમાં ભારે વરસાદના કારણે રાજ્યની મોટાભાગની નદીઓના જળસ્તર વધ્યા છે. જેના કારણે અનેક જગ્યાએ પૂરની સ્થિતિ સર્જાઈ છે. ઉપરવાસ અને રાજસ્થાનના વિસ્તારોમાં ભારે વરસાદના કારણે ઘરોઈ ડેમની જળસપાટી વધી છે. એવામાં સાબરમતી નદીમાં પાણી છોડવામાં આવી રહ્યું છે. જેના કારણે સાબરમતી નદીની આસપાસના વિસ્તારમાં નીચાણવાળા વિસ્તારોમાં રહેતા લોકોને સાવચેત રહેવા સૂચના આપવામાં આવી છે. સાબરમતીમાં પાણી છોડાયા બાદ નદીમાં પાણીનો પ્રવાહ વધ્યો છે. મહેસાણાથી લઈને સાબરમતી નદી બે કાંઠે વહેતી થઈ છે. નોંધનીય છે કે,

ઘરોઈ ડેમમાં પાણીના જળસ્તરમાં વધારો થતાં તેના ઝ દરવાજા ખોલવામાં આવ્યા હતા અને આ પાણી સાબરમતી નદીમાં છોડવામાં આવ્યું હતું. આ સિવાય ગાંધીનગરના સંત સરોવરમાંથી પણ ૬૦ હજાર ક્યુસેક પાણી છોડવામાં આવ્યું છે. તેમજ વાસણા બેરેજના ૨૪ દરવાજા ફૂટ સુધી ખોલવામાં આવ્યા અને ૩૧ હજાર ક્યુસેક પાણી વાસણા બેરેજમાંથી છોડવામાં આવી રહ્યું છે. હાલ, સાબરમતીમાં પાણીનું વહેણ વધ્યું છે. જેના કારણે નદી જોખમી બની છે. આ સિવાય આ પાણી રિવર ફ્રન્ટના વોક વે સુધી પહોંચી ગયું છે. રિવર ફ્રન્ટ પર પાણી ભરાવાના કારણે હાલ, રિવર ફ્રન્ટ વોક-વે આવનારા આદેશ



સુધી બંધ કરવામાં આવ્યો છે. હાલ કોઈ લોકો નદીની આસપાસ કે, વોક-વે જઈ શકશે નહીં. તેમજ નદી કાંઠે રહેતા લોકોને હાઈ એલર્ટ કરવામાં આવ્યા છે. રવિવારે (૨૪ ઓગસ્ટ) મહેસાણાના વડનગર તાલુકાનાં જૂની વાગડી ગામે રાંમોપીર મંદિર પાસે ભારે વરસાદના કારણે સાબરમતી નદીમાં પાણીનો પ્રવાહ વધુ હોવાથી જેટલા લોકો ફસાયા હતા. સામે કાંઠે ૨ ટ્રક સાથે ૭ લોકો ફસાઈ ગયા હતા. જોકે, સમયસર એનડીઆરએફની ટીમ દ્વારા આ સાતેય લોકોનું સફળતા પૂર્વક રેસ્કયુ કરવામાં આવ્યું હતું.

ગુજરાતમાં ભારે વરસાદના કારણે અનેક નદીઓમાં પૂરની સ્થિતિ છે, ઘરોઈ ડેમ હાલ ૫૮ ટકાથી વધુ ભરાયો છે, જેમાં આજની તારીખે ૫૮,૪૪૪ ક્યુસેક પાણીની આવક થઈ રહી છે. મહેસાણાના ઘરોઈ ડેમના ઝ દરવાજા ખોલવામાં આવ્યા છે, અને સાબરમતી નદીમાં ૫૮,૮૮૦ ક્યુસેક પાણી છોડાઈ રહ્યું છે. સાબરમતી નદીમાં પાણી છોડવાને લઈ ૭ કલેક્ટરોને જાણ કરવામાં આવી છે. સાબરમતીમાં પાણી વધતા મહેસાણા, સાબરકાંઠાના નદી કાંઠાના વિસ્તારોને એલર્ટ કરાયા છે, આ ઉપરાંત અમદાવાદ અને

ગાંધીનગરના નદી કાંઠાના વિસ્તારોને એલર્ટ અપાયા છે. ખેડા જિલ્લામાં સાબરમતી નદી કાંઠાના વિસ્તારના પણ એલર્ટ કરાયા છે. ઘરોઈ ડેમમાં ૫૮ હજાર ૪૪૪ ક્યુસેક પાણીની આવક થઈ રહી છે, ઘરોઈ ડેમમાં હાલ ૯૪.૨૦ ટકા પાણીનો જથ્થો છે. ઉત્તર ગુજરાતની જીવાદોરી સમાન ઘરોઈ ડેમની જળસપાટીમાં સતત વધારો જોવા મળી રહ્યો છે. ભારે વરસાદના કારણે ગુજરાતના જળાશયોમાં પાણીનો સારો એવો સંગ્રહ થયો છે. ઉપરવાસમાં પડેલા વરસાદનું પાણી હજુ પણ ઘરોઈ ડેમમાં જમા થઈ રહ્યું છે. ડેમમાં પાણીની આવક થતા હવે આગામી વર્ષ પીવાના પાણીની સમસ્યા નહીં સર્જાય.



ગુજરાતના મોટાભાગના વિસ્તારોમાં ભારેથી અતિભારે વરસાદ વરસી રહ્યો છે, ત્યારે ઉત્તર ગુજરાતમાં થયેલા ભારે વરસાદના કારણે અનેક ડેમો છલકાયા છે. જેમાં ઘરોઈ ડેમ સંત સરોવર ડેમમાંથી પાણી છોડાતાં અમદાવાદની સાબરમતી નદી બંને કાંઠે વહેલા લાગે છે. સાબરમતી નદીમાં પાણીનું સ્તર વધતાં રિવરફ્રન્ટ પરના નીચાણવાળા વિસ્તારો અને વોક-વે પર પાણી ફરી વળ્યા છે. જેમાં બાકરોલ ગામ નજીક નદીના પાણીના પ્રવાહમાં ફસાયેલા ૨૫ જેટલાં શ્રમિકોનું રેસ્કયુ કરવામાં આવ્યું છે. મળતી માહિતી મુજબ, સાબરમતી નદીનામાં ડેમના પાણી છોડવામાં આવ્યા છે, ત્યારે નદીમાં પાણીનો પ્રવાહ તેજ બન્યો છે. જેમાં નદીમાં જળસ્તર વધતાં અમદાવાદના સરખેજ નજીક આવેલા બાકરોલ ગામ પાસે નદી પર બની રહેલા ઓવરબ્રિજની કામગીરીમાં રોકાયેલા ૨૦થી ૨૫ જેટલાં શ્રમિકો ફસાયા હતા. સમગ્ર ઘટના મામલે અમદાવાદ ફાયર વિભાગની ટીમ ચાર-પાંચ ગાડીઓ અને ત્રણ બોટ સાથે પહોંચી હતી. આ પછી નદીના પ્રવાહમાં ફસાયેલા શ્રમિકોને બહાર કાઢવામાં આવ્યા હતા.

દહેજ માટે પત્નીને જીવતી સળગાવી દેનારા વિપિન ભાટીને પોલીસે પગમાં ગોળી મારી, પિસ્તોલ મૂંટવી ભાગવાનો પ્રયાસ

ગ્રેટર નોઈડામાં પોતાની પત્ની નિક્કીને દહેજ માટે જીવતી બાળી નાખનારા આરોપી વિપિન ભાટીને પોલીસે પગમાં ગોળી મારી ઈજાગ્રસ્ત કરી દીધો હતો. આ ઘટના સિરસા ચાર રસ્તા નજીક બની હતી જ્યાં આરોપીએ પોલીસના સર્કલમાંથી નાસી છૂટવાનો પ્રયાસ કર્યો હતો. પોલીસે ગત રોજ સાંજે ઘટનાનો વીડિયો સામે આવ્યા બાદ પકડી પાડ્યો હતો. પોલીસના જણાવ્યાનુસાર આરોપીને કોર્ટમાં હાજર કરવા

માટે લઈ જવામાં આવી રહ્યો હતો ત્યારે જ તેણે પોલીસ અધિકારીની પિસ્તોલ છીનવીને નાસવાનો પ્રયાસ કર્યો હતો આ દરમિયાન એન્કાઉન્ટરની સ્થિતિ સર્જતા પોલીસે તેને પગમાં ગોળી મારી દીધી હતી. રાજકોટના મુસ્લિમ શિવભક્ત! રમજાનમાં રોઝા અને શ્રાવણમાં ઉપવાસ કરે છે અહેસાનભાઈ ચૌહાણરાજકોટના મુસ્લિમ શિવભક્ત! રમજાનમાં રોઝા અને શ્રાવણમાં ઉપવાસ કરે છે અહેસાનભાઈ ચૌહાણ

નિક્કીને જીવતી સળગાવી દેવાની ઘટના ગયા ગુરુવારે ગ્રેટર નોઈડામાં બની હતી. એવો આરોપ છે કે નિક્કીને તેના સાસરિયાઓએ કથિત રીતે માર માર્યો હતો. આરોપીઓએ વાળ પકડીને મારી અને મારી બહેનને પુત્રની સામે આગ લગાવી દીધી હતી. પીડિતાના છ વર્ષના પુત્રએ કહ્યું હતું કે, xમારા પિતાએ મમ્મી પર કંઈક રેડ્યું, પછી તેને થપ્પડ મારી અને લાઈટરથી આગ લગાવી દીધી. આ ઘટનાના બે વીડિયો

સોશિયલ મીડિયા પર વાઈરલ થઈ રહ્યા છે. એક વીડિયોમાં, મહિલા પર હુમલો કરવામાં આવી રહ્યો છે અને તેના વાળ પકડીને ખેંચી લેવામાં આવી રહ્યો છે, જ્યારે બીજા વીડિયોમાં, મહિલાને ઢાઝી ગયા પછી સીડીઓ ઉપર ચઢતી બતાવવામાં આવી છે. પીડિતાની મોટી બહેન કંચને મીડિયાને જણાવ્યું હતું કે ઉદ લાખ રૂપિયાની દહેજની માંગણી પૂર્ણ ન થતાં મારી બહેનને તેના પતિ અને સાસરિયાઓએ ત્રાસ આપીને

મારી નાખી હતી. કંચને કહ્યું, xછેલ્લા ઘણા દિવસોથી, અમને દહેજ માટે હેરાનગતિ કરવામાં આવી રહી હતી. તેમણે મારી બહેન પર નિર્દયતાથી અત્યાચાર ગુજાર્યો હતો. x કંચને રડતા રડતા કહ્યું કે મને પણ માર મારવામાં આવ્યો હતો અને ઘાયલ કરવામાં આવી હતી. બાળકો પણ તે જ ઘરમાં હાજર હતા. ગ્રેટર નોઈડાના એડીસીપી સુધીર કુમારે જણાવ્યું હતું કે ૨૧ ઓગસ્ટના રોજ

ફોર્ટિસ હોસ્પિટલ તરફથી માહિતી મળી હતી કે એક મહિલા ગંભીર રીતે ઢાઝી ગયેલી હાલતમાં દાખલ છે, જેને સફદરજંગ હોસ્પિટલમાં રિફર કરવામાં આવી છે. પોલીસ તાત્કાલિક હોસ્પિટલ પહોંચી હતી, પરંતુ મહિલાનું ઈજાઓને કારણે મૃત્યુ થયું હતું. પોલીસે આ કેસમાં વિપિન ભાટીની ધરપકડ કરી છે અને બાકીના સાસરિયાઓની ધરપકડ કરવા માટે એક ટીમ બનાવવામાં આવી છે. ભારત અને રશિયાની મિત્રતા જગજગ હેર છે. જ્યારે-જ્યારે અમેરિકાએ ભારતને આંખો બતાવવાનો પ્રયાસ કરે છે, ત્યારે-ત્યારે રશિયા પોતાના મિત્ર દેશ સાથે મજબૂતીથી ઊભું રહે છે. રશિયા સાથે યુદ્ધ લડી રહેલા યુકેન સાથે પણ ભારતનો સંબંધ સંતુલિત છે. કારણ સ્પષ્ટ છે કે, ભારત શરૂઆતથી જ કહે છે કે તે તટસ્થ છે. આ વર્ષના અંતે રશિયન પ્રમુખ પુતિન ભારત આવશે. વળી, ભારતમાં પણ યુકેનના રાજદૂતે ઝેલેન્સ્કીની ભારત મુલાકાતનો સંદેશ આપ્યો છે.

વોશિંગ્ટનમાં નહીં નવી દેહલીમાં થશે રશિયા-યુકેન સીઝફાયર? ઝેલેન્સ્કીની ભારત યાત્રા માટે તેયારી શરૂ

શહેરી વિકાસ વર્ષમાં વડાપ્રધાન નરેન્દ્ર મોદીની ગુજરાતને ભેટ ૨૦ વર્ષ શહેરી વિકાસના: ૨૫૪૮ કરોડના ખર્ચે અમદાવાદ અને ગાંધીનગરમાં વિવિધ વિકાસકાર્યોનું ખાતમુહૂર્ત અને લોકાર્પણ

ગાંધીનગર, વડાપ્રધાન શ્રી નરેન્દ્ર મોદી આગામી ૨૫ અને ૨૬ ઓગસ્ટ, ૨૦૨૫ રોજ ગુજરાતની મુલાકાત લેશે. આ દરમિયાન તેઓ અમદાવાદ અને ગાંધીનગરમાં શહેરી વિકાસને લગતા ૧૨૫૪૮ કરોડના પ્રોજેક્ટ્સનું લોકાર્પણ અને ખાતમુહૂર્ત કરશે. વડાપ્રધાનશ્રી દ્વારા ગુજરાતને આ ભેટ એવા સમયે મળશે જ્યારે રાજ્ય શહેરી વિકાસ વર્ષની ગૌરવપૂર્ણ ઉજવણી કરી રહ્યું છે. ગુજરાતના તત્કાલીન મુખ્યમંત્રી તરીકે શ્રી નરેન્દ્ર મોદીએ શરૂ કરેલી રાજ્યની શહેરી વિકાસ યાત્રાને આજે ૨૦ વર્ષ પૂરા થઈ ચૂક્યા છે. આ બે દાયકાની સિદ્ધિને આગળ ધપાવતાં ગુજરાત સરકાર નાગરિકો માટે ઈઝ ઓફ લિવિંગના સતત પ્રયાસો કરી રહી છે.

અમદાવાદમાં શહેરી વિકાસ વિભાગના ૧૨૨૬૭ કરોડના પ્રોજેક્ટ્સનું લોકાર્પણ-ખાતમુહૂર્ત વડાપ્રધાન શ્રી નરેન્દ્ર મોદી અમદાવાદમાં શહેરી વિકાસ વિભાગના ૧૨૨૬૭ કરોડના પ્રોજેક્ટ્સનું લોકાર્પણ અને ખાતમુહૂર્ત કરવાના છે. અમદાવાદ મ્યુનિસિપલ કોર્પોરેશન દ્વારા ૧૧૩૩ કરોડથી વધુના ખર્ચે પ્રધાનમંત્રી આવાસ યોજના (શહેરી)ના ઈન સિટુ સ્વમ રિહેબિલિટેશન ઘટક હેઠળ રામાપિરના ટેકરામાં સેક્ટર-૩માં આવેલ ૧૪૪૯ ડુંપડઓમાં પુનઃવસનની કામગીરી કરવામાં આવી છે, જેનું વડાપ્રધાનશ્રી લોકાર્પણ કરશે. આ કેમ્પસમાં કોમન પ્લોટ, આંગણવાડી, હેલ્થ સેન્ટર, સોલર રુફટોપ સિસ્ટમ, દરેક ઘરમાં પી.એન.જી. ગેસ કનેક્શન જેવી સુવિધાઓ પૂરી પાડવામાં આવી છે.

વડાપ્રધાનશ્રી અમદાવાદમાં કરોડોના વિકાસકાર્યોનું કરશે લોકાર્પણ અમદાવાદ શહેરી વિકાસ સત્તામંડળ અંતર્ગત જલ જીવન મિશન હેઠળ પીવાનું શુદ્ધ પાણી પહોંચાડવામાં આવશે. આ માટે દરકોઈ તાલુકામાં ૨૭ કરોડના ખર્ચે ૧૫ લાખ લિટર ક્ષમતા ધરાવતો ક્લિયર વોટર પમ્પ તેમજ વોટર પમ્પિંગ સ્ટેશન બનાવી ૨૩ કિ.મી. લંબાઈમાં ટ્રૂક મેઈન પાઈપલાઈન નાખવામાં આવી છે, જેનું વડાપ્રધાનશ્રી લોકાર્પણ કરશે. આ પ્રોજેક્ટ અંતર્ગત ઔડા વિસ્તારના ૧૦ ગામોમાં નર્મદાના શુદ્ધ પીવાના પાણીની સુવિધા ઉપલબ્ધ થશે.

સાબરકાંઠા જિલ્લામાં વરસાદે તારાજી સર્જી છે ઈડરના ગ્રામ્ય પંથકમાં વરસાદી પાણી ભરાયા

છેલ્લા ૪ દિવસથી સમગ્ર રાજ્ય પર જાણે મેઘરાજી વધુ મહેરબાન થઈ ગયા હોય તેવી પરિસ્થિતિ સર્જી છે.

ઈડરના ગ્રામ્ય પંથકમાં વરસાદી પાણી ભરાયા, સ્થાનિકોની ઘરવખરીને મોટા પાયે નુકસાન થયું, સાબરકાંઠા જિલ્લામાં વરસાદે તારાજી સર્જી છે, માથાસુર ગામે મકાનોમાં વરસાદી પાણી ભરાતા સ્થાનિકોની ઘરવખરી પલળીને ખાખ થઈ ગઈ છે, ૫૦ કરતા વધુ મકાનોમાં પાણી ભરાતા નુકસાન થયું છે, મુખ્યમાર્ગ પર પાણી ભરાતા સ્થાનિકોને હાલાકી પડી રહી છે, ગઈકાલે વડાલીમાં નવ ઈંચ વરસાદ ખાબક્યો હતો જેના કારણે પાણી ભરાવાની સમસ્યા સામે આવી છે.

ઈડરના માથાસુર ગામના મકાનોમાં વરસાદી પાણી ભરાયા છે, મુખ્ય માર્ગ પર વરસાદી પાણી ભરાતા સ્થાનિકોને હાલાકી પડી રહી છે, વરસાદી પાણીના નિકાલને લઈ સ્થાનિકોએ સ્વખર્ચે કામગીરી કરી છે, રાત્રિ દરમિયાન ભારે વરસાદ વરસ્યો હોવાની વાત સામે આવી છે, સાબરકાંઠાના વડાલી ખેડબ્રહ્મામાં ખાબક્યો છે આઠથી નવ ઈંચ જેટલો વરસાદ તો માથાસુર ગામમાં ૫૦ કરતા વધુ રહેણાંક મકાનોમાં પાણી ભરાતા નુકસાન થયું છે, સ્થાનિક તંત્રમાં રજૂઆત છતાં પાણીના નિકાલની નથી કરાઈ રહી વ્યવસ્થા.

બે બાળકોની માતાએ પ્રેમી માટે બાળકોને તરછોડ્યા પ્રેમીના પરિવારે મહિલાને નવી દુલહનની જેમ વધાવી આવકારી



બનાસકાંઠામાંથી એક ખુબજ આઘાતજનક ઘટના સામે આવી છે જેમાંબે બાળકોની માતાએ પ્રેમી માટે બાળકોને તરછોડી ચાલી ગઈ હતી. પોલીસ મથકમાં બાળકો માતાને આજીજી કરતા રહ્યા, મહિલાને મનાવવા તેના બાળકો હાથ જોડીને રડતા રહ્યા, માતા બાળકોને હડસેલી પ્રેમી સાથે જતી રહી છે. મકડાલા ગામે પરણિતા ગુમ થતા ફરિયાદ નોંધાઈ હતી. મહિલા કાંકરેજમાં પ્રેમી સાથે રહેતી હોવાનું સામે આવ્યું છે. પોલીસે મહિલા અને તેના પ્રેમીને વલસાડથી ઝડપ્યા હતા. પ્રેમીના પરિવારે મહિલાને દુલહનની જેમ વધાવી છે. મહિલા અને તેના પ્રેમી ઉપર લોકોએ ફિટકાર વરસાવી રહ્યા.

પોલીસે તપાસ કરતા મહિલા કાંકરેજના નાણોટા ગામના તેના પ્રેમી સાથે મૈત્રી કરાર કરી સાથે રહેતી હોવાનું સામે આવ્યું હતું. પોલીસે મહિલા અને તેના પ્રેમીને વલસાડથી ઝડપી પાડી પોલીસ મથકે લાવ્યા બાદ મહિલાના પરિવારને બોલાવ્યો હતો. મહિલાને મનાવવા તેના બાળકો હાથ જોડીને રડતા રડતા આજીજી કરતા રહ્યા પણ નિષ્ઠુર મહિલા ઉપર તેની કોઈ અસર ન થઈ, મહિલા તેના બાળકોને રડતા તરછોડીને તેના પ્રેમી સાથે નાણોટા ગામ જતા પ્રેમીના પરિવારે મહિલાને નવી દુલહનની જેમ વધાવી આવકારી છે. કાળજું કંપાવી મૂકે તેવા હૃદય દ્રવી વીડિયો સોસીયલ મીડિયામાં વાયરલ થતા મહિલા અને તેના પ્રેમી ઉપર લોકો ફિટકાર કરી રહ્યા છે. સંતાનો કરગરતા રહ્યાં, અને માતા પ્રેમી સાથે હાથ પકડીને નીકળી ગઈ હતી.

અમદાવાદમાં ખાતમુહૂર્તના કાર્યો નાગરિકોની સુવિધામાં કરશે વધારો

વડાપ્રધાનશ્રીના હસ્તે અમદાવાદમાં થનારા ખાતમુહૂર્તના કામોમાં શેલા, મણિપુર, ગોધાવી, સનાથલ અને તેલાવ માટે સ્ટોર્મ વોટર ડ્રેનેજ સિસ્ટમનું બાંધકામ અને ૫ વર્ષનું સંચાલન અને જાળવણી, અમદાવાદ મ્યુનિસિપલ કોર્પોરેશનમાં સ્ટ્રીટ ફર્નિચર સાથે લો ગાર્ડન અને મીઠાખળી પ્રિસિક્ટનો વિકાસ, થલતેજ વોર્ડ અને પશ્ચિમ ઝોનના નારણપુરા વોર્ડ, પશ્ચિમ ઝોન ચાંદખેડામાં નવું વોટર ડિસ્ટ્રિબ્યુશન સ્ટેશનનું નિર્માણ, અમદાવાદ શહેરમાં સાબરમતી અને અમદાવાદ સ્ટેશન વચ્ચે ફોર લેન અસારવા રેલ્વે ઓવર બ્રિજનું પુનર્નિર્માણ વગેરેનો સમાવેશ થાય છે.

આ ઉપરાંત, દક્ષિણ પશ્ચિમ ઝોનના સરખેજ વોર્ડ ખાતે મિનિ સ્પોર્ટ્સ કોમ્પ્લેક્સનું બાંધકામ કરવામાં આવશે. આ મિનિ સ્પોર્ટ્સ કોમ્પ્લેક્સ સાઉથ બોપલ વિસ્તારમાં આવેલ મ્યુનિસિપલ પ્લોટ પર બનાવવામાં આવશે, જે માટે લગભગ ૫૬૬.૫૨ કરોડનો ખર્ચ થશે. આ પ્રોજેક્ટ અમદાવાદને સ્પોર્ટ્સ હબ બનાવવામાં યોગદાન આપશે.

આ ઉપરાંત, અમદાવાદ શહેરી વિકાસ સત્તામંડળ હસ્તકની કલાણા-છારોડીમાં આવેલ ટી.પી.સ્કીમ. નં. ૧૩૯/સી, ૧૪૧ અને ૧૪૪માં ૨૪ મી. અને ૩૦ મી. રોડ ફોર લેન બનાવવા અંગેનું કામ ૧૩૮.૨૫ કરોડના ખર્ચે કરવામાં આવશે, જેનું વડાપ્રધાનશ્રી ખાતમુહૂર્ત કરશે.

સરદાર પટેલ રિંગ રોડ છ લેન સુધી પહોળો થશે અમદાવાદ શહેરી વિકાસ સત્તામંડળ (છેંહ્રેહ) બે તબક્કામાં હાઈબ્રિડ એન્યુઈટી મોડ હેઠળ ચાર-માર્ગીય મુખ્ય માર્ગ છ માર્ગીય બનશે, જેમાં ઝડપ અને સલામતીને ધ્યાને લઈ એક્સપ્રેસવેના માપદંડો મુજબ નિયંત્રિત પ્રવેશની જોગવાઈ રાખેલ છે. છ માર્ગીય મુખ્ય માર્ગ ઉપરાંત, ૩૨ કિમી લંબાઈમાં ચાર માર્ગીય સર્વિસ રોડ, ૩૦ કિમી લંબાઈમાં ત્રિ-માર્ગીય સર્વિસ રોડ બનશે. આ માટે કુલ પ્રોજેક્ટ ખર્ચ ૧૧,૬૨૪ કરોડ છે, જેનો હેતુ અમદાવાદ શહેરની આસપાસ ટ્રાફિક ક્ષમતા અને માળખાગત સુવિધામાં અદ્યતન સુધારો કરવાનો છે. વડાપ્રધાનશ્રી આ

સેવન્થ ડે સ્કૂલમાં વિદ્યાર્થી હત્યા કેસના પડઘા દેશ ભરમાં પડ્યા ભરમાં પડ્યા; અલગ અલગ સ્વ્થનો દ્વારા અમદાવાદ બંધ ના એલાન ની અસર દેખાઈ

અમદાવાદ, શહેરની સેવન્થ ડે સ્કૂલમાં ધોરણ ૧૦ માં ભણતા વિદ્યાર્થીની હત્યા બાદ લોકોમાં ભારે રોષ જોવા મળી રહ્યો છે. સ્કૂલ નજીક મૃતક વિદ્યાર્થીને શ્રદ્ધાંજલિ અપાઈ છે. સ્કૂલની સામે સ્ટેજ બનાવીને શ્રદ્ધાંજલિ અપાઈ છે. વાલી સંગઠન દ્વારા મૃતકને શ્રદ્ધાંજલિ આપવામાં આવી છે. આરોપીને કડક સજા આપવામાં આવે તેવી વાલી સંગઠન માગ કરવામાં આવી છે. વાલી સંગઠન સેવન્થ ડે સ્કૂલ પાસે એકઠા થયા છે. સ્કૂલ સામે પણ પગલા લેવા વાલી સંગઠનની માગ છે. સંતો મહંતોએ મૃતક વિદ્યાર્થીને શ્રદ્ધાંજલિ આપી છે. સતત ચોથા દિવસે સ્કૂલ પર પોલીસનો બંદોબસ્ત જોવા મળી રહ્યો છે.

સેવન્થ ડે સ્કૂલમાં વિદ્યાર્થી હત્યા કેસના પડઘા દેશ ભરમાં પડ્યા છે. સેવન્થ ડે સ્કૂલમાં વિદ્યાર્થીની હત્યા બાદ ભારે રોષ જોવા મળી રહ્યો છે. આજે કાલુપુર-રિલીફ રોડના તમામ માર્કેટો બંધ પાળશે. અમદાવાદ વેપારી મહાસંગઠન દ્વારા બંધનો નિર્ણય કરવામાં આવ્યો છે. પાંચકુવાની આસપાસ આવેલ તમામ માર્કેટ બંધ રહેશે. સેવંથ ડે સ્કૂલને લઈને છુસ્ક મોટો નિર્ણય કરશે. સ્કૂલની માપણી (જમીન) અને પ્લાન મુજબના બાંધકામની ચકાસણી કરવામાં આવશે, એસ્ટેટ કમિટીમાં આ મુદ્દે નિર્ણય થશે. વર્ષ ૨૦૦૧માં મનપાએ ૧ રૂપિયાના ટોકન પર ભાડા પટ્ટા પર જગ્યા અપાઈ છે. ૯૯ વર્ષના ભાડા પટ્ટા પર સેવંથ ડે સ્કૂલને જગ્યા અપાઈ છે.

શહેરની સેવન્થ ડે સ્કૂલના વિદ્યાર્થી નયન સતાણીની હત્યાના મામલે હવે શાળાની મુશ્કેલીઓ વધી શકે છે. કાઈમ બ્રાન્ચ દ્વારા સ્કૂલ અને પ્રિન્સિપાલ વિરુદ્ધ કાર્યવાહી કરવામાં આવી છે. કોર્ટની મંજૂરી બાદ શાળાની સામે ફરિયાદ નોંધી છે, કાઈમ બ્રાન્ચ સેવન્થ ડે સ્કૂલના એક સગીર આરોપીઓની અટકાયત કરીને સમગ્ર મામલે પ્રાથમિક પુછપરછ કરી હતી.

ફેન્ચ ફાઈસ માટે પ્રોસેસ બટાટાના ઉત્પાદનમાં અગ્રેસર છે

ગાંધીનગર, તાજેતરના વર્ષોમાં ગુજરાત પ્રોસેસ બટાટાનું સૌથી મોટું ઉત્પાદક રાજ્ય બન્યું છે, સાથે ફેન્ચ ફાઈસ અને ચિપ્સનું સૌથી મોટું નિકાસકાર પણ બન્યું છે. આ સફળતા ઉત્તર ગુજરાત માટેની વાઈબ્રન્ટ ગુજરાત રિજનલ કોન્ફરન્સિસ (ફર્થજ)માં પણ ઝળકશે, જે આગામી ૯-૧૦ ઓક્ટોબર, ૨૦૨૫ના રોજ મહેસાણામાં યોજાશે.

ભારતમાં પ્રોસેસ બટાટાના ઉત્પાદનમાં ગુજરાત બાદ ઉત્તર પ્રદેશ અને પંજાબ રાજ્ય અનુક્રમે બીજા અને ત્રીજા સ્થાને છે. ગુજરાતમાં અનુકૂળ હવામાન હોવાને કારણે ફોજન બટાટાના ઉત્પાદનને પ્રોત્સાહન મળ્યું છે. હાઈકેન ફૂડ્સ, મેકકેઈન ફૂડ્સ અને ઈસ્કોન બાલાજી ફૂડ્સ જેવા અગ્રણી ઉત્પાદકોએ ઉત્તર ગુજરાતમાં પોતાના એકમો સ્થાપિત કર્યાં છે.

૨૦૦૪-૦૫માં પ્રોસેસ બટાટાનું ઉત્પાદન ૧ લાખ ટનથી ઓછું હતું અને માત્ર ૪૦૦૦ હેક્ટર જેટલો વાવેતર વિસ્તાર હતો. છેલ્લા ૨ દાયકામાં પ્રોસેસ બટાટાનું ઉત્પાદન ૧૦ ગણું વધ્યું છે અને ૩૭,૦૦૦ હેક્ટર વાવેતર વિસ્તાર સાથે ૧૧.૫૦ લાખ ટન સુધી પહોંચી ગયું છે. આ ઉપરાંત, ઉત્પાદન વિસ્તારમાં પણ નવ ગણો વધારો થયો છે અને વધુ ખરીદીને કારણે સ્થાનિક ખેડૂતોને નોંધપાત્ર ફાયદો થયો છે.

ગુજરાત જે પ્રોસેસિંગ-ગ્રેડ બટાટાની ખેતી કરે છે તેને ફેન્ચ ફાઈસ, ચિપ્સ અથવા ફોજન ફૂડ બનાવતા દેશભરના પ્રોસેસ ફૂડ ઉદ્યોગોને મોટા પાયે સપ્લાય કરવામાં આવે છે. વર્ષ ૨૦૨૪-૨૫માં ગુજરાતે ૪૮.૫૯ લાખ ટન બટાટાનું ઉત્પાદન કર્યું હતું જેમાં લગભગ ૨૫%થી વધુ લેડી રોસેટા અને બાકી કુકરી બટાટાનો સમાવેશ થાય છે, જેનો ઉપયોગ શાક બનાવવા માટે થાય છે. પ્રોસેસ ગ્રેડ બટાટાના કુલ ઉત્પાદનમાંથી લગભગ

મહત્વાકાંક્ષી પ્રોજેક્ટનું ખાતમુહૂર્ત કરવાના છે.

ગાંધીનગરને મળશે ૧૨૮૧ કરોડના વિકાસકાર્યોની ભેટ વડાપ્રધાન શ્રી નરેન્દ્ર મોદી ગાંધીનગરમાં શહેરી વિકાસના કુલ ૧૨૮૧ કરોડના વિકાસકાર્યોનું લોકાર્પણ અને ખાતમુહૂર્ત કરવાના છે. આમાં ગાંધીનગર મહાનગરપાલિકા (સ્ક્ર) દ્વારા ૧૨૪૩ કરોડ અને ગાંધીનગર શહેરી વિકાસ સત્તામંડળ (ઈંહ્રેહ) દ્વારા ૧૩૮ કરોડના વિકાસકાર્યોનો સમાવેશ થાય છે. ગાંધીનગર મહાનગરપાલિકા દ્વારા ૧૨૪૩ કરોડના હાથ ધરાયેલા લોકાર્પણ અને ખાતમુહૂર્ત પ્રોજેક્ટ્સ દ્વારા શહેરમાં આધુનિક અને સુવ્યવસ્થિત રસ્તાની સુવિધાઓ ઊભી થશે, જાહેર સ્વચ્છતા અને આરોગ્યના ધોરણોમાં વધારો થશે, પૂર અને વોટરલોગિંગ જેવી સમસ્યાઓને અસરકારક રીતે અટકાવવામાં આવશે તેમજ દરેક નાગરિકને શુદ્ધ અને સુરક્ષિત નર્મદા પીવાનું પાણી સતત ઉપલબ્ધ થશે.

૧૪૪ કરોડના ખર્ચે પેથાપુર અને રાંધેજા ખાતે ચરેડી હેડવર્કસથી ચાર ઊંચા સંગ્રહ ટાંકા (ઈજઈજ) સુધી નવી યોજાયેલ પાઈપલાઈન પ્રણાલીની મદદથી શુદ્ધ નર્મદા પાણી ઉપલબ્ધ કરાવવામાં આવશે, જેનું વડાપ્રધાનશ્રી લોકાર્પણ કરશે. આ પ્રકલ્પથી આશરે ૫૫,૦૦૦ નાગરિકોને લાભ થશે, જેના પરિણામે આરોગ્ય, સ્વચ્છતા અને જીવનની ગુણવત્તામાં નોંધપાત્ર સુધારો થશે.

ગાંધીનગર શહેરી વિકાસ સત્તામંડળ હેઠળ ડબ્લોડ ખાતે ૧૩૮.૧૪ કરોડના ખર્ચે ૧.૦ એમ.એલ.ડી. ક્ષમતાના ૨-નંગ સુએજ ટ્રીટમેન્ટ પ્લાન્ટ, ૨.૫ એમ.એલ.ડી. ક્ષમતાનો ૧ સુએજ ટ્રીટમેન્ટ પ્લાન્ટ, ૪ સુએજ પમ્પિંગ સ્ટેશન તથા ગામતળમાં ડ્રેનેજ નેટવર્ક કામગીરી કરવામાં આવી છે, જેનું વડાપ્રધાનશ્રી લોકાર્પણ કરશે. આ પ્રોજેક્ટથી આશરે ૧૭,૦૦૦ લોકોને લાભ થશે.

ગાંધીનગર શહેરમાં થનારા મહત્વના ખાતમુહૂર્તના કાર્યો વડાપ્રધાનશ્રીના હસ્તે થનારા ખાતમુહૂર્તના કાર્યોમાં ટીપી-૨૪ રાંધેજામાં ગટર નેટવર્કની કામગીરી અને સુએજ પમ્પિંગ સ્ટેશન (૨ નંગ) નું બાંધકામ, રાઈઝિંગ મેઈન તેમજ ૨ વર્ષ માટે સંચાલન અને

યાત્રાધામ અંબાજીમાં ભાદરવી પૂનમના મેળાને લઈને તડામાર તૈયારીઓ પાલનપુર,

વર્ષોથી ચાલતી પવિત્ર પ્રથા મુજબ આ વર્ષે પણ લાખોની સંખ્યામાં લોકો ૧ સપ્ટેમ્બરથી ૭ સપ્ટેમ્બર સુધી યાત્રાધામ અંબાજીમાં ભાદરવી પૂનમનો મેળો યોજાવાનો છે. ભાદરવી પૂનમના મેળામાં લાખો ભક્તો દર્શન અર્થે આવતા હોય છે. ત્યારે હવે અનેક સેવાભાવી સંસ્થાઓ પણ ભક્તોની સેવા માટે આગળ આવી છે. લાખો પદયાત્રિકો પગપાળા યાત્રા કરીને જતા હોય છે. ત્યારે પદયાત્રિકોની સુવિધા માટે પાલનપુર-અંબાજી હાઈવે, દાંતા- મહેસાણા હાઈવે તથા ખેડબ્રહ્મા-અંબાજી હાઈવે પર અનેક સેવા કેમ્પ શરૂ કરવામાં આવ્યા છે. જેમાં પી.એન માળી ફાઉન્ડેશન પણ છેલ્લા ૮ વર્ષોથી ભક્તોની સેવા માટે કેમ્પનું આયોજન કરે છે. આ સેવા કેમ્પમાં યાત્રિકો માટે રહેવા-જમવાની સુવિધા, તબીબી સારવાર તથા આરામ માટેની વ્યવસ્થા ઉભી કરવામાં આવી છે. આ ઉપરાંત વરસાદી સિઝનને ધ્યાને રાખીને વોટરપુફ ડોમ પણ તૈયાર કરવામાં આવ્યા છે. જેના કારણે ભક્તોને કોઈ અસુવિધા ન ઉભી થાય. ન માત્ર ભક્તો પરંતુ તંત્રના અધિકારીઓ સહિત કર્મચારીઓને પણ કોઈ અસુવિધા ન થાય તે માટે સેવા કેમ્પના સંચાલકો દ્વારા તમામ સુવિધા તૈયાર કરવામાં આવી છે.

જાળવણી કરવાની કામગીરી, પેથાપુર ખાતે વરસાદી પાણીના નિકાલ માટે સ્ટોર્મ વોટર લાઈન નાખવાની કામગીરી, ૧૭૨ કરોડના ખર્ચે ધોળાકુવાથી પંચેશ્વર સર્કલ સુધી મેટ્રો રેલને સમાંતર રોડના બાંધકામની કામગીરી, કોબા, રાયસણ અને રાંદેસણ ખાતે પાણીની લાઈન અને ગટર લાઈન નાખવાની કામગીરી તેમજ ભાટ-મોટેરા લિંક રોડના નવીનીકરણનો સમાવેશ થાય છે.



સુરતની BRTS બસની અંદર ફૂલ પાર્ટીનો વીડિયો

સોશિયલ મીડિયા પર વાયરલ

સુરત શહેરની મૃજી બસની અંદર ફૂલ પાર્ટીનો વીડિયો સોશિયલ મીડિયા પર વાયરલ થઈ રહ્યો છે. બસમાં ફૂલ પાર્ટીનો વીડિયો વાયરલ થતા ભારે વિવાદ સર્જ્યો છે. કિડ લોકલ નામની સંસ્થાએ બસમાં ફૂલ પાર્ટી કરી વીડિયો અને ફોટોગ્રાફિ કરી છે. આ ઘટના બાદ પાલિકાએ સંસ્થા સામે નોટિસ આપવાની પ્રક્રિયા હાથ ધરી છે. ૯ ઓગસ્ટના રોજ ફૂલ પાર્ટી કર્યાનો ખુલાસો થયો છે. કોઈ પણ મંજૂરી વિના પાર્ટી કરાયાનો ખુલાસો થયો છે.

આ સમગ્ર મામલે કિડ લોકલ સંસ્થાને મૌખિક મંજૂરી આપી હતી. જોકે આ મંજૂરી ડેપુટી અંદર શૂટિંગ કરવા પૂરતી હતી. સંસ્થા દ્વારા પરવાનગીનો દુરૂપયોગ કરી રૂટ પર ચાલતી મૃજીમાં ડી.જે. વગાડી વીડિયો બનાવતા જેના કારણે વિવાદ થયો છે. મળતી માહિતીના આધારે ૯ ઓગસ્ટના રોજ આ કાર્યક્રમનું આયોજન કરવામાં આવ્યું હતું. આ સંસ્થાએ જાહેર રસ્તા પર ચાલતી બસનો અને મંજૂરીનો દુરૂપયોગ કરી નિયમનો ભંગ કર્યો છે.

પાલિકાના સિટી લિક વિભાગે સ્પષ્ટ કર્યું છે કે, આ કૃત્ય કાયદેસર નથી અને કોઈપણ પ્રકારની પરવાનગી અપાઈ નથી. આ મુદ્દે હવે સંસ્થા સામે નોટિસ ફટકારવાની પ્રક્રિયા શરૂ કરવામાં આવી છે. સંસ્થાએ ડેપુટી અંદર શૂટિંગ કરવાનું કહી બસમાં મ્યુઝિક વગાડી શૂટિંગ કર્યું છે. ૯ ઓગસ્ટના રોજ બસની અંદર ડાન્સ પાર્ટી થઈ હતી. આ મામલે સંસ્થા સામે પાલિકા કાર્યવાહી કરશે.

ભાદરવી અમાસના પ્રવિત્ર સ્નાન માટે ભાવિકોમાં અનેરો આનંદ

કોળિયાક નિષ્કલંક મહાદેવના સાનિધ્યમાં

ભાદરવી અમાસના મેળાનો શુભારંભ



રાજ્ય કક્ષાના મત્સ્યોદ્યોગ અને પશુપાલન મંત્રીશ્રી પરસોત્તમભાઈ સોલંકીએ કોળિયાક નિષ્કલંક મહાદેવના દર્શન કરી ધન્યતા અનુભવી

તા. ૨૨ થી ૨૩ નાં રોજ ભાવનગર જિલ્લાનાં કોળીયાક ગામ ખાતે નિષ્કલંક મહાદેવનાં સાનિધ્યમાં ભાદરવી અમાસનો મેળો યોજાઈ રહ્યો છે ત્યારે ભાવિકોમાં અનેરો ઉત્સાહ જોવા મળી રહ્યો છે. ભાવિકો આસ્થાભેર ભાદરવી અમાસમાં પવિત્ર સ્નાન માટે આવ્યા હતા. ત્યારે ભાદરવી અમાસના મેળામાં રાજ્ય કક્ષાના મત્સ્યોદ્યોગ અને પશુપાલન મંત્રીશ્રી પરસોત્તમભાઈ સોલંકી તથા આગેવાન શ્રી દિવ્યેશભાઈ સોલંકીએ કોળિયાક નિષ્કલંક મહાદેવના દર્શન કરી ધન્યતા અનુભવી હતી. મંત્રીશ્રીએ ભક્તોને પ્રસાદી વિતરણ કરી હતી.

જિલ્લા વહિવટી તંત્ર અને પોલીસ વિભાગ દ્વારા પણ ફરજ પર મુકાયેલા તમામ અધિકારીઓ અને કર્મચારીઓ ૨૪ કલાક મેળા દરમ્યાન ફરજ બજાવી હતી. આરોગ્ય વિભાગ, પોલીસ વિભાગ, ફાયર વિભાગ, પી.જી.વી.સી.એલ., પાણી પુરવઠા વિભાગ સહિતના વિભાગો સોંપાયેલ ફરજો પર તૈનાત રહ્યા હતા.

ભાવિકો આનંદ અને ઉત્સાહભેર મેળામાં આવ્યા હતા. મેળામાં જતા અનેક સ્થળોએ સામાજિક સંસ્થાઓ દ્વારા ચા - પાણી અને નાસ્તા તેમજ ઉતારાની પણ વ્યવસ્થા કરવામાં આવી હતી.

ન્યૂઝ ઓફ ગાંધીનગર
ન્યૂઝ ઓફ ગાંધીનગર ટ્રેનિક
સાહિત્ય સરિતા-
આયોજક : પ્રદીપ રાવલ



NOG(699)2025

NG: NOG:SS:NO:- 142

વિષય:- તમન્ના
શિર્ષક :- આશ મરી ગઈ
પ્રકાર :- ગદ્ય
શબ્દ :- ૨૪૨

મળ્યાનો આનંદ ઘણો, ના ખોવાનું કંઈ દુઃખ છે.
મળ્યું જીવન મોંઘેરું ઘણું, એ જ મહાસુખ છે.

હારી ગયેલા વ્યક્તિને, ફરીથી જીવન જીવવા તરફ પ્રેરતું બળ એટલે આશા. દુનિયાની લગભગ દરેક વ્યક્તિ કોઈક આશા સાથે જીવન જીવતી હોય છે. ખરેખર આશા એજ જીવતા રહેવાની દવા છે. કહ્યું છે ને કે, ડૂબતાને તણખલાનો સહારો. એમજ જીવનમાં હારી ગયેલા વ્યક્તિને આવી જ કોઈ તમન્ના, આશા કે ઈચ્છા જીવતા રાખી રહી છે.

પાંજરામાં કેદ પંખીને ખુલ્લા આકાશમાં ઊડવાની ઈચ્છા હોય છે. જ્યારે તૈયાર મળતું યજ્ઞ જોઈને કદાચ ઊડતા પંખીને પણ કેદ થવાનું મન થતું હશે ને!? પરંતુ એક સિક્કાની બે બાજુ હોય છે, એમજ આશાની બે બાજુઓ છે. એક આશા જીવન જીવવાની તક પૂરી પાડે છે અને એક એવી આશા કે જે દુઃખનું મૂળ બની બેઠી છે. જીવનમાં જે કંઈ પણ મળ્યું છે, એટલું પૂરતું છે એમ સમજીને ચાલીએ તો વધારે કંઈ પણ મેળવવાની આશા જ ન રહે, અને જીવનમાં કોઈ દુઃખ પણ ન રહે.

પણ અમુક વ્યક્તિ એવી પણ હોય છે કે જે, પોતાની તૂટેલી

ફૂટેલી ઈચ્છાઓ, ન પૂરી થાય એવી આશાઓ સાથે જીવતા હોય છે. ના કોઈ દુઃખ કે ના કોઈ ફરિયાદ. બસ જીવતા હોય છે. એમના માટે કહેવું છે કે...,

પાણી મળે એ પહેલાં જ, પ્યાસ મરી ગઈ.
જીવન જીવવાની હવે તો, આશ મરી ગઈ.

તમન્નાઓના શહેરમાં, હતા કેટલાંય ફૂલો,
હકીકત હાથ લાગી, ત્યાં સુવાસ મરી ગઈ.

જોઈ દુનિયા જ્યારે, થોડા દિવસો બાદ,
ફરીથી સજીવન થયેલી, લાશ મરી ગઈ.

નહોતા હું અને તું, હતા "આપણે" ત્યારે,
મળ્યા અને પામ્યા બાદ, તલાસ મરી ગઈ.

શૈલેષ ભોઈ "શૈલ"

NG: NOGSS No.: 0141

વિષય: "તમન્ના"

શીર્ષક: "ખખરે ખલ!"

પ્રકાર: પદ્ય / અછાંદસ/હાઈકુ સોનેટ. શબ્દો: ૧૧૬.

લે અભિલાષા વહે આયખું આખું નિરાંત માટે
હસતો પ્રશ્ન આનંદ વિના દામ ખૂલતાં હાટે

અબળખા એ રહે ચિનગારી શૈ બળતી રોજ
કેવા પ્રયાસ કરી પાળવું પેટ ગમતું ભોજ

ભાવના પૂર્ણ થાય નહિ સઘળી નિયતિ સૌની
રહે અધૂરા જો જાગે ભસ્માસુર ભીતિ ભવની

મનીષા મહા વહુટતી નીરવ શમણાં ઠરે
ઠાલી રજની અસંતોષ કાયમી પાંપણ ભરે

ઈચ્છા ભંડારી જગતમાં જીવવું કામ મુશ્કેલ
કર જાણતો મૃગજળ ભરેલ સોનાની હેલ

તાણે આકાંક્ષા ભાગે સુખ સઘળાં ટકે નહિ તે
રહે ક્ષણનો સાથ જીવવાનો ભાવ ભજે જે

દ્રઢ તમન્ના કરે જીવનભર દડમજલ
નકામો જુવો ઔષધ વગરનો ખખડે ખલ

રચયિતાનું નામ: રસિક વ. પરમાર,
"રવ" ગામ: વસાઈ-ફિંચાલ (પાટણ, ઉ.ગુ.)

ગુજરાતમાં ગાઝા દાન કૌભાંડનો પદાર્કાશ: યુદ્ધ પીડિત તરીકે ઓળખાવીને ભંડોળ એકત્ર કરવા બદલ સીરિયન નાગરિકની ધરપકડ

અમદાવાદ,
અમદાવાદ કાર્મિ બ્રાન્ચે ગાઝામાં યુદ્ધસ્ત લોકો માટે દાન માંગવાના બહાને લોકોને છેતરીને દેશભરમાં કાર્યરત એક સિન્ડિકેટનો પદાર્કાશ કર્યો છે. આ ખુલાસો ૨૩ વર્ષીય સીરિયન નાગરિકની ધરપકડ બાદ થયો છે, જેણે કથિત રીતે ગાઝાનો રહેવાસી હોવાનો દાવો કર્યો હતો અને ગુજરાત સહિત ભારતના રાજ્યોમાં મસ્જિદોમાંથી દાન એકત્રિત કર્યું હતું.

આરોપી, જેની ઓળખ અલી મેઘાત અલઝહર તરીકે થઈ છે, તેણે પશુપાલનમાં સામેલ હોવાનો દાવો કર્યો હતો અને તે ટૂરિસ્ટ વિઝા પર અમદાવાદના એલિસબ્રિજમાં રીગલ રેસિડેન્સી હોટેલમાં

રહેતો હતો.

ગાઝાવાસીઓ માટે ભંડોળ એકત્ર કરતો હતો, પરંતુ જીવનશૈલી માટે ભંડોળનો ઉપયોગ કરતો હતો

અધિકારીઓના જણાવ્યા અનુસાર, કાર્મિ બ્રાન્ચે એક ખાનગી સૂચના પર કાર્યવાહી કરી હતી કે ગાઝાની એક ગેંગ ગાઝામાં સંઘર્ષનો ભોગ બનેલા લોકો તરીકે પોતાને રજૂ કરીને છેતરપિંડીથી ભંડોળ માંગી રહી હતી. તપાસ દરમિયાન, અલી અમદાવાદની વિવિધ મસ્જિદોમાં જઈને પોતાને ગાઝાનો હોવાનું અને દાન માટે અપીલ કરતો જોવા મળ્યો. રાહત કાર્ય માટે પૈસાનો ઉપયોગ કરવાને બદલે, તેણે કથિત રીતે તે પૈસા વૈભવી જીવનશૈલી પર ખર્ચ કર્યા.

ટ્રમ્પના ઈમિગ્રેશન કડક પગલાંથી અમેરિકામાં ઈમિગ્રન્ટ્સની વસ્તીમાં દાયકાઓમાં સૌથી મોટો ઘટાડો થયો

વોશિંગટન,
દાયકાઓમાં પહેલી વાર એવું બન્યું છે કે, અમેરિકામાં આવનારા લોકો કરતાં વધુ ઈમિગ્રન્ટ્સ છોડી રહ્યા છે, એક નવા અભ્યાસમાં જણાવા મળ્યું છે કે, રાષ્ટ્રપતિ ટ્રમ્પના કટ્ટર ઈમિગ્રેશન એજન્ડા લોકોને દેશનિકાલ દ્વારા અથવા પસંદગી દ્વારા છોડી દેવા તરફ દોરી રહ્યા છે.

યુ રિસર્ચ સેન્ટર દ્વારા કરવામાં આવેલા એક નવા અભ્યાસમાં જણાવાયું છે કે ૧૯૬૦ ના દાયકા પછી યુનાઈટેડ સ્ટેટ્સમાં ઈમિગ્રન્ટ વસ્તીમાં પ્રથમ નોંધપાત્ર ઘટાડો જોવા મળ્યો છે, જે મુખ્યત્વે રાષ્ટ્રપતિ ડોનાલ્ડ ટ્રમ્પના આક્રમક ઈમિગ્રેશન પગલાંને કારણે છે. ગુરુવારે પ્રકાશિત થયેલા અહેવાલમાં જાન્યુઆરી અને જૂન ૨૦૨૫ વચ્ચે લગભગ ૧.૫ મિલિયન ઈમિગ્રન્ટ્સનો ઘટાડો દર્શાવવામાં આવ્યો છે, જેના કારણે કુલ સંખ્યા ઘટીને ૫૧.૮ મિલિયન થઈ ગઈ છે.

આ તીવ્ર ઘટાડો ટ્રમ્પના પુનર્જીવિત કટ્ટર ઈમિગ્રેશન એજન્ડા હેઠળ કડક અમલીકરણ, સામૂહિક દેશનિકાલ અને કાયદાકીય પ્રવેશ માર્ગોમાં ઘટાડાને આભારી છે.

યુ રિપોર્ટ આ વસ્તી વિષયક પરિવર્તનના આર્થિક પરિણામો પણ બોલે છે. કાર્યબળમાં ૭૫૦,૦૦૦ થી વધુ ઓછા ઈમિગ્રન્ટ્સ સાથે, યુએસ અર્થતંત્ર તાણ અનુભવવા લાગ્યું છે, ખાસ કરીને ઈમિગ્રન્ટ શ્રમ પર આધારિત ઉદ્યોગોમાં.

યુના વરિષ્ઠ ડેમોક્રાટ જેફરી પેસેલે સમજાવ્યું કે મૂળ કાર્યકારી વયની વસ્તીમાં ઓછી વૃદ્ધિ સાથે, ઈમિગ્રેશન શ્રમ બળના વિસ્તરણનો મુખ્ય સ્ત્રોત રહ્યો છે.

તેમણે ચેતવણી આપી હતી કે ઈમિગ્રન્ટ્સની સંખ્યામાં ઘટાડો આર્થિક વિકાસ અને ઉત્પાદકતાને મર્યાદિત કરી શકે છે. અભ્યાસમાં

એક નોંધપાત્ર વલણ એ છે કે અનધિકૃત ઈમિગ્રન્ટ વસ્તીમાં ઘટાડો, જે અગાઉ ૨૦૨૩ માં ૧૪ મિલિયન પર પહોંચી ગયો હતો.

સીમા પર કડક અમલ, દેશનિકાલમાં વધારો અને ટ્રમ્પના વહીવટ હેઠળ કાનૂની રક્ષણ દૂર કરવાથી આ ઘટાડો થયો છે.

જ્યારે ૨૦૨૪ માં બિઝેન-યુગની સરહદ નીતિમાં ફેરફારથી મંદી શરૂ થઈ હતી, ત્યારે ટ્રમ્પ વહીવટીતંત્રના તાજેતરના પગલાંએ તેને નોંધપાત્ર રીતે વેગ આપ્યો છે.

ઘટાડા છતાં, યુએસ સંપૂર્ણ દ્રષ્ટિએ ઈમિગ્રન્ટ્સનું વિશ્વનું ટોચનું યજમાન રહ્યું છે. જો કે, કેનેડા અને યુએઈ જેવા અન્ય દેશોમાં તેમની વસ્તીની તુલનામાં ઈમિગ્રન્ટ્સનો હિસ્સો વધુ છે. યુએસમાં, ઈમિગ્રન્ટ્સનો હિસ્સો જાન્યુઆરીમાં ૧૫.૮% થી ઘટીને જૂન સુધીમાં ૧૫.૪% થયો છે. યુ સંશોધકોએ અનધિકૃત ઈમિગ્રન્ટ મૂળમાં પણ ફેરફાર જોયો, જેમાં મેક્સિકો અને મધ્ય અમેરિકાથી ઓછા અને દક્ષિણ અમેરિકાથી વધુ લોકો આવ્યા. ટેક્સાસ અને કેલિફોર્નિયામાં ઈમિગ્રન્ટ વસ્તી સૌથી વધુ છે, જોકે તેમની સંખ્યા વધુ સમાન રીતે મેળ ખાતી રહી છે.



કડાણા ડેમની ભયજનક સપાટી ૪૧૯ ફૂટ પહોંચી

મહિસાગરના કડાણા ડેમમાં પાણીની આવક જોવા મળી છે. કડાણા ડેમમાં પાણીની આવક ૩૪ હજાર ક્યુસેક થઈ રહી છે. કડાણા ડેમ ભયજનક સપાટીથી માત્ર ૪ ફૂટ દૂર છે. ડેમની હાલની સપાટી ૪૧૫.૪ ફૂટ પહોંચી છે. કડાણા ડેમની ભયજનક સપાટી ૪૧૯ ફૂટ છે. કડાણા ડેમ ૯૧ ટકા ભરાતા ખેડૂતોમાં ખુશી જોવા મળી છે. ઉપરવાસમાં ભારે વરસાદથી ડેમમાં પાણીની આવક વધી રહી છે. રાજ્યના ત્રીજા નંબરના કડાણા ડેમમાં ૩૪૦૦૦ ક્યુસેક પાણીની આવક થઈ છે. આઠ જિલ્લાની જીવા દોરી સમાન કડાણા ડેમ ૯૧% ભરાતા ખેડૂતોમાં ખુશી જોવા મળી છે. કડાણા ડેમની ભય જનક સપાટી ૪૧૯ ફૂટ જ્યારે હાલની સપાટી ૪૧૫ ફૂટ અને ૪ ઈંચ ઉપર પહોંચી છે. કડાણા ડેમ તેની ભય જનક સપાટીથી માત્ર ૪ ફૂટ દૂર છે. કડાણા ડેમમાં પાણીની આવકમાં વધારો થતા બે પાવર યુનિટ દ્વારા વીજળીનું ઉત્પાદન થઈ રહ્યું છે. કડાણા ડેમમાં ૧૦,૨૦૦ ક્યુસેક જેટલું પાણી વીજળી ઉત્પાદન માટે પાવર હાઉસ કાર્યરત કરવામાં આવ્યું છે. કડાણા ડેમની વધતી જળ સપાટીને ધ્યાને લઈ ડેમ પ્રશાસન દ્વારા પાણી છોડાય તેવી શક્યતા છે. મહિસાગર તેમજ આસપાસના વિસ્તારોમાં ગત રાત્રીથી ધોધમાર વરસાદ પડી રહ્યો છે. ભારે વરસાદના પગલે નદીઓ બે કાંઠે થઈ છે. હવામાન વિભાગ દ્વારા ઉત્તર ગુજરાતમાં ભારે વરસાદની આગાહી કરવામાં આવી છે.

પોરબંદર-કાનાલુસ લોકલ ટ્રેનો ૧૫ સપ્ટેમ્બર સુધી આંશિક રદ



ટ્રેન નં. ૫૯૨૦૬ પોરબંદર-કાનાલુસ લોકલ ૨૩.૦૮.૨૦૨૫થી ૧૫.૦૯.૨૦૨૫ સુધી ગોપજામ-કાનાલુસ વચ્ચે આંશિક રીતે રદ

ટ્રેન નં. ૫૯૨૦૫ કાનાલુસ-પોરબંદર લોકલ ૨૩.૦૮.૨૦૨૫થી ૧૫.૦૯.૨૦૨૫ સુધી કાનાલુસ-ગોપજામ વચ્ચે આંશિક રીતે રદ રહેશે. એટલે કે આ ટ્રેન કાનાલુસની જગ્યાએ ગોપજામ સ્ટેશનથી ચાલશે અને ગોપજામથી ચાલીને પોરબંદર સુધી જશે. રેલ યાત્રીઓથી વિનંતી છે કે તેઓ ઉપરોક્ત ફેરફારને ધ્યાનમાં રાખીને પોતાની મુસાફરીની શરૂઆત કરે અને ટ્રેનોના સંચાલન સંબંધિત નવીનતમ અપડેટ્સ માટે વેબસાઇટ www.rail.gov.in હેડલેકહલેક્ક.ઈ.ઈ.ઈ. પર મુલાકાત લે જેથી કોઈ પ્રકારની અસુવિધા ન થાય.

૨,૦૦૦ કરોડ રૂપિયાના બેંક છેતરપિંડીના કેસમાં અનિલ અંબાણી સાથે જોડાયેલા સ્થળોએ ઝંખેંએ દરોડા પાડ્યા

મુંબઈ,
એન્ફોર્સમેન્ટ ડિરેક્ટોરેટ (ઈફ) દ્વારા મની લોન્ડરિંગ કેસમાં ઉદ્યોગપતિ અનિલ અંબાણીની પૂછપરછ કર્યાના થોડા દિવસો પછી, સેન્ટ્રલ બ્યુરો ઓફ ઇન્વેસ્ટિગેશન (ઝંખેં) એ શનિવારે રિલાયન્સ કોમ્યુનિકેશન્સ (ઈર્ફ) અને તેના પ્રમોટર ડિરેક્ટર સાથે જોડાયેલા પરિસરમાં દરોડા પાડ્યા.

સૂત્રોના જણાવ્યા અનુસાર, મુંબઈમાં અનેક સ્થળોએ દરોડા પાડવામાં આવ્યા હતા, જે કથિત છેતરપિંડીના સંબંધમાં હતા, જેના કારણે સ્ટેટ બેંક ઓફ ઇન્ડિયા (ઝંખેં) ને રૂ. ૨,૦૦૦ કરોડથી વધુનું નુકસાન થયું હતું.

ઝંખેં એ ૧૩ જૂનના રોજ ઈર્ફ અને ૬૬ વર્ષીય અંબાણીને ×છેતરપિંડી× તરીકે વર્ગીકૃત કર્યા હતા, જે રિઝર્વ બેંક ઓફ ઇન્ડિયાના છેતરપિંડી જોખમ વ્યવસ્થાપન પરના માસ્ટર નિર્દેશો અને બેંકની બોર્ડ દ્વારા મંજૂર કરાયેલી છેતરપિંડીના વર્ગીકરણ, રિપોર્ટિંગ અને વ્યવસ્થાપન નીતિ અનુસાર હતા.

ઈર્ફને લખેલા પત્રમાં, ઝંખેં એ જણાવ્યું હતું કે તેને લોનના ઉપયોગમાં વિચલન જોવા મળ્યું છે, જેમાં બહુવિધ જૂથ સંસ્થાઓમાં ભંડોળની હિલચાલનો જટિલ નેટવર્ક સામેલ છે.

×અમે અમારી કારણદર્શક નોટિસના જવાબોની નોંધ લીધી છે અને તેની યોગ્ય તપાસ કર્યા પછી, એવું તારણ કાઢવામાં આવ્યું છે કે લોન દસ્તાવેજોની સંમત શરતો અને નિયમોનું પાલન ન કરવા અથવા ઈઝન ના ખાતાના સંચાલનમાં જોવા મળેલી અનિયમિતતાઓને સમજાવવા માટે પ્રતિવાદી દ્વારા પૂરતા કારણો આપવામાં આવ્યા નથી, જે બેંકને સંતોષકારક રીતે સમજાવે, × બેંકે જણાવ્યું.

ઈર્ફ માર્ગદર્શિકા અનુસાર, બેંક કોઈ ખાતાને ×છેતરપિંડી× તરીકે વર્ગીકૃત કરે છે, પછી ધિરાણકર્તાએ શોધના ૨૧ દિવસની અંદર ઈર્ફને તેની જાણ કરવી જોઈએ અને ઝંખેં અથવા પોલીસને પણ કેસની જાણ કરવી જોઈએ.

આ મહિનાની શરૂઆતમાં, અનિલ અંબાણીને રાષ્ટ્રીય રાજધાનીમાં ઈફ મુખ્યાલયમાં રૂ. ૧૭,૦૦૦ કરોડના લોન છેતરપિંડી કેસ અંગે નવ કલાકની કઠોર પૂછપરછનો સામનો કરવો પડ્યો હતો. સૂત્રોના જણાવ્યા અનુસાર, નિયમનકાર થોડા દિવસોમાં અનિલ અંબાણીને પૂછપરછ માટે ફરીથી બોલાવવા માટે તૈયાર હતો. રિલાયન્સ ગ્રુપના ચેરમેને કથિત કોભાંડ સંબંધિત દસ્તાવેજો સંબંધિત કરવા માટે તપાસ એજન્સી પાસેથી ૭-૧૦ દિવસનો સમય માંગ્યો હોવાના અહેવાલ છે.

સૂત્રોના જણાવ્યા અનુસાર, અનિલ અંબાણીએ આ કેસમાં કોઈપણ સંડોવણીનો ઈનકાર કરવાનો પ્રયાસ કર્યો હતો, અને કહ્યું હતું કે તમામ નાણાકીય નિર્ણયો તેમની કંપનીઓના આંતરિક બોર્ડ દ્વારા લેવામાં આવતા હતા અને તેમણે કંઈક તેના પર હસ્તાક્ષર કર્યા હતા. ઈડીએ અનિલ અંબાણીના રિલાયન્સ ગ્રુપ સાથે જોડાયેલા સ્થળો પર દરોડા પાડ્યા હતા. તપાસકર્તાઓએ મુંબઈ અને દિલ્હીમાં ઘણી જગ્યાએથી મોટી સંખ્યામાં દસ્તાવેજો, હાર્ડ ડ્રાઈવો અને અન્ય ડિજિટલ રેકોર્ડ્સ જપ્ત કર્યા હતા. યસ બેંક લોન છેતરપિંડી કેસમાં મની લોન્ડરિંગ તપાસના ભાગ રૂપે દરોડા શરૂ થયા હતા.

વિલિયમ ઓરિક કોણ છે? યુએસ ડિસ્ટ્રિક્ટ જજ ટ્રમ્પને લોસ એન્જલસ અને અન્ય અભયારણ્ય શહેરોના ભંડોળ રોકવાથી રોક્યા

વોશિંગટન,
શુક્રવારે મોડી રાત્રે એક ન્યાયાધીશે યુકાદો આપ્યો કે ટ્રમ્પ વહીવટીતંત્ર બોસ્ટન, શિકાગો, ડેનવર, લોસ એન્જલસ અને ૩૦ અન્ય શહેરો અને કાઉન્ટીઓને ભંડોળ આપવાનો ઈનકાર કરી શકે નહીં કારણ કે તે ફેડરલ ઈમિગ્રેશન પ્રયાસો સાથે સહયોગને મર્યાદિત કરે છે.

યુ.એસ. ડિસ્ટ્રિક્ટ જજ વિલિયમ ઓરિકે એપ્રિલમાં શરૂઆતમાં જારી કરેલા મનાઈ હુકમનો વિસ્તાર કર્યો હતો જે તેમણે સાન ફ્રાન્સિસ્કો સહિત ૧૬ શહેરો અને કાઉન્ટીઓને આવરી લે છે, જ્યાં તેઓ સ્થિત છે, સ્થાનિક સરકારોના એક નવા જૂથને આવરી લેવા માટે જે તાજેતરમાં કેસમાં જોડાયા હતા અને તેમના કોર્ટના આદેશ હેઠળ રક્ષણ મેળવવાની માંગ કરી હતી.

શુક્રવારે મોડી રાત્રે વ્હાઈટ હાઉસને મોકલવામાં આવેલ ઈમેઈલ તાત્કાલિક પરત કરવામાં આવ્યો ન હતો. તેમના યુકાદામાં, ઓરિકે જણાવ્યું હતું કે વહીવટીતંત્રે વિસ્તૃત મનાઈ હુકમનો કોઈ વિરોધ કર્યો નથી સિવાય કે પ્રથમ મનાઈ હુકમ ખોટો હતો. તેણે પહેલા આદેશની અપીલ કરી છે.

ટ્રમ્પે જાન્યુઆરી અને ફેબ્રુઆરીમાં બે એક્ઝિક્યુટિવ ઓર્ડર પર હસ્તાક્ષર કર્યા પછી આ મુકદ્દમો દાખલ કરવામાં આવ્યો હતો જેમાં શહેરો અને કાઉન્ટીઓએ કહ્યું હતું કે જો તેઓ ફેડરલ ઈમિગ્રેશન કાયદા અમલીકરણ, જેમાં યુએસ ઈમિગ્રેશન અને કસ્ટમ્સ એન્ફોર્સમેન્ટનો સમાવેશ થાય છે, તો તેમને ભંડોળ કાપવાની ગેરકાયદેસર ધમકી આપવામાં આવી હતી.





વિકસિત ભારત વિકસિત ગુજરાત

શહેરી વિકાસ વર્ષ 2025ની ઉજવણીના ભાગરૂપે
માનનીય વડાપ્રધાન

શ્રી નરેન્દ્ર મોદીના
વરદ્હસ્તે

₹5,477 કરોડના વિકાસલક્ષી વિવિધ પ્રકલ્પોનાં

લોકાર્પણ અને ખાતમુહૂર્ત

25 ઓગસ્ટ 2025, સોમવાર | સાંજે 5:00 વાગે

સ્થળ: ખોડલધામ ગ્રાઉન્ડ, નિકોલ, અમદાવાદ

ગરિમામયી ઉપસ્થિતિ

આચાર્ય દેવવ્રત

માનનીય રાજ્યપાલશ્રી, ગુજરાત

અતિથિ વિશેષ

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત

વિશેષ ઉપસ્થિતિ

શ્રી સી. આર. પાટીલ

માનનીય કેન્દ્રીય જલ શક્તિ મંત્રી,
ભારત



કેન્દ્રીય રેલ મંત્રાલય હેઠળ
રાજ્યમાં ₹1,404 કરોડની
રેલવે સુવિધાઓ

◆ મહેસાણા-પાલનપુર રેલખંડ
ડબલિંગથી અમદાવાદ-દિલ્હી રૂટ
પર ટ્રાફિક કંજેશન ઘટશે

◆ બ્રોડ ગેજમાં રૂપાંતરણથી
બેચરાજી-રણુજ અને કટોસણ રોડ-
કડી-કલોલ વિસ્તારના સ્થાનિક
ઉદ્યોગોને પ્રોત્સાહન મળશે અને ઉત્તમ
લોજિસ્ટિક સુવિધા ઉપલબ્ધ થશે

◆ કટોસણ-કડી-કલોલના લોકોને
સાબરમતી માટે સીધી ટ્રેન તથા
બેચરાજીથી રણુજ થઈને ઉત્તર ભારત
માટે પ્રથમ વખત ફેટ ટ્રેનની સુવિધા

શહેરી વિકાસ અને ગૃહ નિર્માણ
વિભાગ તેમજ મહેસૂલ વિભાગ
હેઠળ, અમદાવાદ અને ગાંધીનગરને
₹2,644 કરોડની જનસુવિધાઓ

◆ ₹1,624 કરોડના ખર્ચે સરદાર પટેલ
રિંગ રોડનું 6 લેનમાં વિસ્તૃતીકરણ

◆ હજારો પરિવારો માટે આવાસ અને
ઝૂંપડપટ્ટીઓનો પુનર્વિકાસ

◆ નવી ડ્રેનેજ સિસ્ટમ, સિવરેજ નેટવર્ક
અને જળ વિતરણ સ્ટેશનનું નિર્માણ

◆ લો-ગાર્ડન સહિત અનેક પ્રમુખ ક્ષેત્રોના
બ્યુટિફિકેશન કાર્યોની શરૂઆત

◆ નવા રોડ અને ફ્લાયઓવરથી
મળશે ટ્રાફિકજામથી મુક્તિ

◆ આધુનિક ડેટા સેન્ટર અને
ટેકનોલોજી ડબનું નિર્માણ

ઊર્જા અને પેટ્રોકેમિકલ્સ
વિભાગ હેઠળ ₹1,122 કરોડની
જનસુવિધાઓ

◆ ઉત્કૃષ્ટ વીજળી સપ્લાય માટે
વીજ ઇન્ફ્રાસ્ટ્રક્ચરનું આધુનિકીકરણ

◆ 66 kV ગોતા સબ-સ્ટેશન અને
66 kV ચાંદખેડા-2 સબ-સ્ટેશનનું
નિર્માણ

માર્ગ અને મકાન વિભાગ હેઠળ
₹307 કરોડની જનસુવિધાઓ

◆ વિરમગામ-અમદાવાદ રોડ અને
કડી-થોળ-સાણંદ રોડના રીસરફેસિંગ
અને રોડ ફર્નિશિંગનાં કાર્યો

◆ અમદાવાદ-મહેસાણા-પાલનપુર રોડ
નિર્માણથી ઉદ્યોગો અને રોજગારને
પ્રોત્સાહન

◆ બાપા સીતારામ જંકશનથી
ગિફ્ટ સિટી રોડનું વિસ્તૃતીકરણ

“ ગુજરાતનો હંમેશાં સંકલ્પ રહ્યો છે,
રાજ્યના વિકાસથી દેશનો વિકાસ,
વિકસિત ભારત માટે વિકસિત ગુજરાત ”

— માનનીય વડાપ્રધાન શ્રી નરેન્દ્ર મોદી



રોડ થો રૂટ

◆ હરીદર્શન ચાર રસ્તા | રાજચંદ્ર સોસાયટી ચાર રસ્તા | મેન્ગો પ્લસ સિનેમા ચાર રસ્તા | ખોડલધામ નિકોલ કાર્યક્રમ સ્થળ